

దేశ, విదేశాలలో నలునైపుల సాకార రూపంలో లేదా సూక్ష్మ రూపంలో కలయిక జరుపుకునే స్వరాజ్యాధికారి ఆత్మలందరికీ, సదా ఈ శ్రేష్ట అధికారాన్ని స్వయం యొక్క ముఖం మరియు నడవడిక ద్వారా ప్రత్యక్షం చేసి విశేషాత్మలకు, ప్రతి అడుగులో సదా బాప్ దాదాని అనుసరించేవారికీ, సదా మనస్సుని స్వచ్ఛంగా మరియు బుద్ధిని స్పష్టంగా ఉంచుకునే స్వతహా తీవ్రపురుషార్థి ఆత్మలకు, సదా వెంట ఉండే మరియు వెంట వెళ్ళే డబల్ లైట్ పిల్లలకు బాప్ దాదా యొక్క ప్రിയస్త్మతులు మరియు నమస్తే.

జన్మదినం యొక్క విశేషబహుమతి - శుభభావం మరియు ప్రేమభావాన్ని ప్రత్యక్షం చేసి క్రోధం అనే మహాశత్రువుపై విజయంగా అవ్వండి 3-3-2000

ఈరోజు బాప్ దాదా తన యొక్క జన్మ సహచరులను, వెనువెంట సేవాసహచరులను చూసి సంతోషిస్తున్నారు. ఈరోజు మీ అందరికీ కూడా బాప్ దాదా యొక్క అలౌకికజన్మ యొక్క వెనువెంట జన్మ సహచరుల జన్మదినం గురించి సంతోషంగా ఉంది. ఎందుకు? ఈవిధమైన అతీత మరియు ప్రിയమైన అలౌకికజన్మ మరెవ్వరికీ ఉండదు. తండ్రి యొక్క జన్మదినం మరియు పిల్లల యొక్క జన్మదినం ఒకటే అనే విషయం ఎప్పుడూ విని ఉండరు. ఇటువంటి అతీత మరియు ప్రിയమైన అలౌకిక వజ్రతుల్యమైన జన్మదినాన్ని మీరు ఈరోజు జరుపుకుంటున్నారు. వెనువెంట అందరికీ ఈ అతీత మరియు ప్రിയమైనస్థితి స్మృతిలో ఉంది - ఈ అలౌకిక జన్మ ఎంత విచిత్రమైనది అంటే స్వయం భగవంతుడైన తండ్రి, పిల్లల యొక్క జన్మదినాన్ని జరుపుతున్నారు. పరమాత్మ తన పిల్లల యొక్క శ్రేష్టాత్మల యొక్క జన్మదినాన్ని జరుపుకుంటున్నారు. మనల్ని పుట్టించినవాడు భగవంతుడు, పరమాత్మ అని కేవలం అనడానికి మాత్రం అంటారు కానీ దాని గురించి తెలియదు మరియు ఆ స్మృతిలో నడవరు. కానీ మేమందరం పరమాత్మ వంశీయులం, బ్రహ్మవంశీయులం అని అనుభవంతో చెప్తారు. పరమాత్మ మన యొక్క జన్మదినాన్ని జరుపుకుంటున్నారు. మనం పరమాత్మ యొక్క జన్మదినాన్ని జరుపుకుంటున్నాము.

ఈరోజు అన్నివైపుల నుండి అందరూ ఇక్కడికి వచ్చారు, ఎందువలన? శుభాకాంక్షలు ఇవ్వడానికి మరియు శుభాకాంక్షలు తీసుకోవడానికి. కనుక బాప్ దాదా విశేషంగా తన జన్మ సహచరులకు శుభాకాంక్షలు ఇస్తున్నారు. సేవాసహచరులకు కూడా శుభాకాంక్షలు ఇస్తున్నారు. శుభాకాంక్షలతో పాటు పరమ ప్రేమ యొక్క ముత్యాలు, వజ్రాలు, రత్నాల వర్షాన్ని కురిపిస్తున్నారు. ప్రేమ యొక్క ముత్యాలు చూసారు కదా! తెలుసు కదా? బంగారు పుష్పాల వర్షాన్ని అందరూ కురిపిస్తారు కానీ బాప్ దాదా మీ అందరికీ పరమప్రేమ, అలౌకిక స్నేహం యొక్క ముత్యాల వర్షాన్ని కురిపిస్తున్నారు. కేవలం శుభాకాంక్షలే కాదు, కోటానుకోట్ల రెట్లు మనస్ఫూర్వక శుభాకాంక్షలు ఇస్తున్నారు. మీరందరూ కూడా మనస్సుతో శుభాకాంక్షలు ఇస్తున్నారు కదా అవి కూడా బాబా దగ్గరికి చేరుకుంటున్నాయి. ఈరోజు జరుపుకునే రోజు, శుభాకాంక్షల రోజు. బతుకొస్తుంది సమయంలో

ఏమి చేస్తారు? బ్యాండ్ ప్రొగ్రెస్సారు కదా. బాప్ దాదా పిల్లలందరి మనస్సు యొక్క సంతోష బాజాలు, పాటలు వింటున్నారు. భక్తులు పిలుస్తూ ఉంటారు, పిల్లలైన మీరు బాబా ప్రేమలో లీనమైపోయారు. లీనం అవ్వటం వస్తుంది కదా? ఇలా లీనం అవ్వటమే నమనంగా తయారుచేస్తుంది.

బాప్ దాదా పిల్లలను తన నుండి వేరుచేయలేరు. పిల్లలు కూడా వేరవ్వాలి అని అనుకోవటం లేదు కానీ అప్పుడప్పుడు మాయ యొక్క ఆట ఆడటంలో కొద్దిగా దూరం అయిపోతున్నారు. పిల్లలైన మీకు నేను తోడు అని బాప్ దాదా చెప్తున్నారు కానీ పిల్లలు తుంటరిగా ఉంటారు కదా! పిల్లలు అలా ఉండటంలేదు కానీ మాయ తుంటరిగా తయారుచేసేస్తుంది. కనుక తోడు నుండి వేరు చేస్తుంది. అయినా కానీ బాబా తోడుగా అయ్యి సమీపంగా తీసుకువస్తున్నారు. బాప్ దాదా పిల్లలందరినీ అడుగుతున్నారు - ప్రతి ఒక్కరు జీవితంలో ఏమి కావాలని కోరుకుంటారు? విదేశీయులు రెండు విషయాలను చాలా ఇష్టపడతారు. ఆ రెండు మాటలు ఏమిటి? చెప్పండి! కంపేనియన్ (తోడు) మరియు కంపెనీ (సాంగత్యం) ఈ రెండూ ఇష్టం. ఇష్టమైతే చేయి ఎత్తండి! భారతవాసీయులకు ఇష్టమేనా? తోడు కూడా అవసరం మరియు సాంగత్యం కూడా అవసరం. తోడు లేకుండా ఉండలేరు మరియు సాంగత్యం లేకుండా కూడా ఉండలేరు. మంచిగా ఉన్నారు కదా? టీచర్స్ మంచిగా ఉన్నారా? మీ అందరికీ ఏమి లభించింది? తోడు లభించింది? లభించిందా లేక లేదా? చెప్పండి. (లభించింది) సాంగత్యం లభించిందా? (లభించింది) ఇటువంటి తోడు మరియు సాంగత్యం కల్పమంతటిలో ఎప్పుడైనా లభించిందా? కల్పపూర్వం లభించిందా? బాబా ఎంత మంచి తోడు అంటే ఎప్పుడూ వేరవ్వరు, మీరు ఎంత తుంటరి అయినా కానీ మరలా కూడా తోడుగానే అవుతారు. మరియు మీ మనస్సులో ఉన్న సర్వ ప్రాప్తులను పూరిస్తారు. ఏదైనా అప్రాప్తి ఉందా? అప్రాప్తి లేదు అని మర్యాదాపూర్వకంగా చెప్తున్నారా లేక మనస్సుతో చెప్తున్నారా?

పొందవలసినదంతా పొందాము అని పాడుతున్నారా లేక ఇంకా పొందాలా? పొందేశారా? ఇప్పుడిక పొందవలసినది ఏమీ లేదా లేక కొన్ని కొన్ని ఆశలు మిగిలిపోయాయా? ఆశలన్నీ పూర్తి అయిపోయాయా? ఉండి పోయాయా? ఉండిపోయినవి అని బాప్ దాదా అంటున్నారు. (బాబాని ప్రత్యక్షం చేయాలనే ఆశ మిగిలిపోయింది) ఇది అయితే బాబా యొక్క ఆశ, బాబా వచ్చారు అనే సందేశం నుండి ఎవరూ వంచితంగా ఉండకూడదు. బాప్ దాదా యొక్క విశేష ఆశ ఏమిటంటే - మా సదాకాలిక తండ్రీ వచ్చారు అని కనీసం అందరికీ తెలియాలి. పిల్లల యొక్క హద్దు యొక్క ఆశలన్నీ పూర్తి అయిపోయాయి, ప్రేమ గురించి ఆశ ఉంది. వేదికపైకి రావాలనే ఆశ ఉందా? (ఇప్పుడైతే బాబా యే స్వయంగా అందరి దగ్గరకి వస్తున్నారు కదా) అంటే ఈ ఆశ కూడా పూర్తయిపోయిందా? అంటే సంతృప్త అత్తులు. శుభాకాంక్షలు, పిల్లలందరు తెలివైనవారు. ఎలాంటి సమయమో అలాంటి స్వరూపం తయారుచేసుకోవాలని తెలుసు. బాప్ దాదా కూడా డ్రామా యొక్క బంధనలో ఉన్నారు కదా! పిల్లలందరు సమయం అనుసరించి సంతృప్తంగా ఉంటున్నారు మరియు సదా సంతృప్త మణియై మెరుస్తున్నారు. ఎందుకు? పొందవలసినదంతా పొందాము అని మీరే అంటున్నారు కదా! బ్రహ్మీబాబా యొక్క ఆది అనుభవం యొక్క మాట ఇది. బ్రహ్మీబాబా మాటయే బ్రాహ్మణాత్మలందరి మాట. కనుక బాప్ దాదా పిల్లలందరికీ రివైజ్ చేయించేది ఏమిటంటే సదా బాబా యొక్క సాంగత్యంలో ఉండండి. బాబా సర్వసంబంధాల యొక్క అనుభవం చేయించారు.

బాబాయ్ సర్వసంబంధాలు అని కూడా అంటున్నారు. బాబాయ్ సర్వసంబంధీ అయినప్పుడు ఏవిధమైన సమయమో ఆవిధమైన సంబంధాన్ని కార్యంలో ఎందుకు ఉపయోగించటంలేదు! మరియు ఈ సర్వసంబంధాలే సమయాను సారంగా అనుభవం చేసుకుంటూ ఉంటే తోడు మరియు సాంగత్యం కూడా లభిస్తుంది ఇక ఏ సహాయోగుల వైపు మనస్సు, బుద్ధి వెళ్ళదు. బాప్ దాదా ఆఫర్ చేస్తున్నారు - సర్వసంబంధాలను ఆఫర్ చేస్తున్నారు కనుక సర్వసంబంధాల సుఖాన్ని పొందండి. సంబంధాలను కార్యంలో ఉపయోగించండి.

బాప్ దాదా చూస్తున్నారు - కొంతమంది పిల్లలు కొన్ని, కొన్ని సమయాలలో తమని తాము ఒంటరిగా లేదా కొద్దిగా నీరసంగా అనుభవం చేసుకుంటున్నారు. ఇంత శ్రేష్ట సాంగత్యం, తోడు లభిస్తున్నప్పటికీ ఎందుకు ఉపయోగించుకోవటం లేదు? అని బాప్ దాదాకి దయ వస్తుంది. మరలా ఏమంటున్నారు? ఎందుకు, ఎందుకు అని అంటున్నారు. ఎందుకు అని అనకండి అని బాబా చెప్పారు. ఎందుకు (వై) అనేది అశుభం కనుక ఎగరాలి (ఝై) అనేది శుభం. ఎందుకు, ఎందుకు అని ఎప్పుడూ అనకూడదు, బాబాని తోడుగా చేసుకుని బాబాతో పాటు ఎగరండి. అప్పుడు చాలా మజా వస్తుంది. తోడు మరియు సాంగత్యాన్ని రోజంతటిలో ఉపయోగించుకోండి. ఇటువంటి సాంగత్యం మరలా దొరకుతుందా? బాప్ దాదా ఇంతవరకు కూడా చెప్తున్నారు - ఒకవేళ మీరు బుద్ధితో మరియు శరీరంతో రెండు రకాలుగా అలసి పోయినప్పటికీ మీ తోడు అయిన బాబా రెండు రకాలుగా కూడా మాలిష్ చేయడానికి తయారుగా ఉంటారు. అప్పుడిక హద్దులోని మనోరంజనం అవసరం ఉండదు, ఇలా ఉపయోగించుకోవటం వస్తుందా? లేక బాబా ఉన్న తోన్నతమైన తండ్రి, టీచర్, సద్గురువు... ఇలా అనుకుంటున్నారా. ఇవే కాదు, సర్వసంబంధాలు ఉన్నాయి. డబల్ విడేశీయులూ! అర్థమైందా!

మంచిది! అందరూ పుట్టినరోజు జరుపుకోవడానికి వచ్చారు కదా! జరుపుకోవాలి కదా! మంచిది. పుట్టినరోజున ఎవరు పుట్టినరోజు జరుపుకుంటున్నారో వారికి బహుమతి ఇస్తారా, ఇవ్వరా? (ఇస్తాం) ఈరోజు మీరందరూ బాబా పుట్టినరోజు జరుపుకోవడానికి వచ్చారు. పేరు శివరాత్రి కనుక విశేషంగా బాబా జన్మదినం జరుపుకోవడానికి వచ్చారు కదా! ఈరోజు జన్మదిన కానుక ఏమి ఇచ్చారు? లేక క్రొవ్వొత్తులు వెలిగించి, కేక్ కట్ చేసి ఇలా జరుపుకుంటారు అంతేనా? ఈరోజు ఏమి బహుమతి ఇచ్చారు? లేక రేపు ఇస్తారా? చిన్నదైనా కానీ, పెద్దదైనా కానీ బహుమతి అయితే ఇస్తారు కదా! అయితే ఏమి ఇచ్చారు? ఆలోచిస్తున్నారు. ఇవ్వాలా? మరి ఇవ్వటానికి తయారేనా? బాప్ దాదా ఏది చెప్తారో అది ఇస్తారా? లేక మీకు ఇవ్వమనేది ఇస్తారా? ఏమి చేస్తారు? (బాప్ దాదా చెప్పింది ఇస్తాము) చూస్కోండి, కొద్దిగా ధైర్యం పెట్టుకోవలసి ఉంటుంది. ఉందా ధైర్యం? మధువనం వారికి ధైర్యం ఉందా? డబల్ విడేశీయులకి ధైర్యం ఉందా? చేతులైతే చాలా బాగా ఎత్తుతున్నారు. మంచిది శక్తులలో, పాండవులలో ధైర్యం ఉందా? భారతవాసీయులలో ఉందా? చాలా మంచిది. బాబాకి ఇక్కడే శుభాకాంక్షలు లభించాయి. అయితే చెప్పనా, ఇది అయితే కొంచెం ఆలోచించాలి అని అనరు కదా? చేస్తాం, చూస్తాం అనకూడదు. ఎక్కువమందిలో బాప్ దాదా ఒక విషయాన్ని చూశారు. తక్కువమందిలో కాదు, ఎక్కువమందిలో. ఏమి చూసారు? ఏదైనా పరిస్థితి ఎదురుగా వస్తే ఎక్కువమందిలో ఒకటి, రెండు, మూడు అనగానే క్రోధం యొక్క అంశం, వద్దనుకున్నా కానీ ప్రత్యక్షమైపోతుంది. కొండటిలో క్రోధం చూపిన రూపంలో ఉంటుంది.

కొందరిలో ఆవేశం రూపంలో ఉంటుంది, మరికొందరిలో క్రోధం యొక్క మూడవరూపం చిటపటల రూపంలో ఉంటుంది. చిటపటలు అంటే తెలుసా? ఇది కూడా క్రోధం యొక్క అంశమే, కానీ తేలికైనది. ఈ మూడవ రూపం తేలికైనది. మొదట రూపం చాలా తీవ్రంగా, రెండవది కొంచెం తక్కువగా ఉంటుంది. ఈరోజుల్లో అందరి భాష చాలా రాయల్ అయిపోయింది. రాయల్ రూపంలో ఏమంటారు? విషయమే అలాంటిది కనుక ఆవేశం అయితే వస్తుంది. అయితే బాబా ఈరోజు అందరి నుండి ఒక బహుమతి తీసుకోవాలని అనుకుంటున్నారు. క్రోధాన్ని వదిలేయండి కానీ క్రోధం యొక్క అంశం కూడా ఉండకూడదు. క్రోధంలోకి వచ్చి అకళ్యాణం చేస్తున్నారు. ఎందుకంటే క్రోధం అనేది ఇద్దరి మధ్యలో వస్తుంది. ఒక్కరిలోనే రాదు. ఇద్దరి మధ్యలో వస్తుంది కనుక కనిపిస్తుంది. మనస్సులోనైనా ఎవరి పట్ల అయినా కానీ ఈర్ష్య భావం యొక్క అంశం ఉన్నా కానీ ఆ ఆత్మ పట్ల మనస్సులో ఆవేశం తప్పక వస్తుంది. అకళ్యాణానికి కారణం అయిన ఈ విషయం బాప్ దాదాకి ఇష్టమనిపించటం లేదు. అందువలన క్రోధ భావం అంశమాత్రంగా కూడా ఉత్పన్నం కాకూడదు. ఎలా అయితే కామం మహాశత్రువు అని బ్రహ్మచర్యవ్రతంపై ధ్యాన పెడుతున్నారో అలాగే క్రోధం కూడా మహాశత్రువు. ప్రేమ భావం, శుభభావం ఉత్సవం అవ్వదు. మరలా మూడ్ ఆఫ్ అయిపోతున్నారు, ఆ ఆత్మ నుండి దూరం అయిపోతారు. ఎదురుగా రారు మరియు మాట్లాడరు, వారి విషయాలను ఖండిస్తూ ఉంటారు, ముందుకి వెళ్ళనివ్వరు. ఇవన్నీ బయటివారికి కూడా తెలిసిపోతాయి. ఈరోజు వీరి ఆరోగ్యం బాగా లేదు అంతే మరేమీ లేదు అని అంటారు కానీ వారికి కూడా తెలిసిపోతాయి. అయితే ఫుట్టినరోజుకి ఈ బహుమతి ఇవ్వగలరా? ప్రయత్నిస్తాం అనేవారు చేతులు ఎత్తండి! బహుమతి ఇవ్వడానికి ప్రయత్నిస్తాము, ఆలోచిస్తాము అనేవారు చేతులు ఎత్తండి! సత్యమైన మనస్సుకి బాబా రాజీ అవుతారు. (కొంతమంది అన్నయ్యలు, అక్కయ్యలు నిలబడ్డారు) నెమ్మది నెమ్మదిగా లేస్తున్నారు. సత్యం చెప్పినందుకు శుభాకాంక్షలు. ప్రయత్నిస్తాం అని చెప్పిన వారు ప్రయత్నించండి కానీ ఆ ప్రయత్నానికి కూడా ఎంత సమయం కావాలి? ఒక నెల కావాలా? 6 నెలలు కావాలా? ఎంత కావాలి? వదిలేస్తారా లేక వదిలేసే లక్ష్యం లేనేలేదా? ప్రయత్నిస్తాం అని అనినవారు మరలా ఒకసారి లేచి నిలోండి! ప్రయత్నించి రెండు మూడు నెలల్లో వదిలేస్తాం అనేవారు కూర్చోండి. 6 నెలలు కావాలి అనేవారు, 6 నెలలు పూర్తిగా పట్టినా కానీ క్రోధాన్ని తగ్గించుకోవాలి, ఈ విషయం వదిలిపెట్టకూడదు. ఎందుకంటే ఇది చాలా అవసరం. క్రోధం ద్వారా అకళ్యాణం జరుగుతుంది, నోటితో మాట్లాడక పోయినా కానీ ముఖం చెప్పిస్తుంది. కనుక ధైర్యం పెట్టుకున్న వారందరిపై బాప్ దాదా జ్ఞానము, ప్రేమ, సుఖం, శాంతి యొక్క ముత్యాల వర్షం కురిపిస్తున్నారు.

బహుమతి ఇచ్చిన దానికి బదులుగా బాప్ దాదా మీకు ఇచ్చే విశేష వరదానం ఏమిటంటే ఎప్పుడైనా పొరపాటున లేదా అనుకోకుండా క్రోధం వచ్చేస్తే మనస్సుతో “మధురమైన బాబా” అని అనండి. ధైర్యం ఉన్న పిల్లలకు బాబా నుండి ఎగ్ స్రా సహాయం తప్పకుండా లభిస్తుంది. “మధురమైన బాబా” అని అనాలి. కేవలం బాబా అని అనటం కాదు, మధురమైన బాబా అని అనాలి. అప్పుడు సహాయం తప్పకుండా లభిస్తుంది. ఎందుకంటే లక్ష్యం పెట్టుకున్నారు కదా! కనుక లక్ష్యంతో లక్షణాలు రావలసిందే. మధువనం వారు చేతులు ఎత్తండి! మంచిది! చేయవలసిందే కదా? (అలాగే అవ్వాలి) శుభాకాంక్షలు. చాలా మంచిది! ఈరోజు ఏకేషంగా మధువనం వారికి

టోలీ ఇస్తాను. చాలా శ్రమ చేస్తున్నారు. క్రోధం గురించి ఇవ్వటంలేదు. చేసే శ్రమ గురించి ఇస్తున్నాను. చేతులెత్తారు కదా అని టోలీ పెట్టడం లేదు, చాలా శ్రమ చేస్తున్నారు కనుక టోలీ ఇస్తున్నాను. సేవ ద్వారా సర్వ్యులనీ సంతుష్టం చేయటంలో మధువనం ఉదాహరణ. అందువలన ఈరోజు నోటిని మధరం చేస్తున్నాను. మీరందరు వారి నోటి యొక్క మధురత చూసి నోటిని మధురంగా చేసుకోవాలి. సంతోషమే కదా! ఈరోజులలో మీరు ప్రోగ్రామ్ తయారు చేస్తున్నారు కదా! (శాంతి సంస్కారం) ఇది కూడా సంస్కారం కదా! మొదటి నెంబర్ సంస్కారం ఇదే. బ్రాహ్మణకులం యొక్క సభ్యత, బాప్దాదా చూసారు - దాదీ మీకు బహుమతిగా చిన్న సంచినీ ఇస్తారు, దానిపై “తక్కువ మాట్లాడండి, నెమ్మదిగా మాట్లాడండి, మధురంగా మాట్లాడండి.” అని వ్రాసి ఉంటుంది. అలాగే ఈరోజు బాప్దాదా ఈ బహుమతి ఇస్తున్నారు. చిన్న సంచి ఇవ్వటంలేదు. ఈ మాటను వరదానంగా ఇస్తున్నారు. ప్రతి ఒక్క బ్రాహ్మణుల ముఖం మరియు నడవడికలో బ్రాహ్మణ సంస్కారం ప్రత్యక్షం అవ్వాలి. ప్రోగ్రామ్ తయారుచేస్తున్నారు, ఉపన్యాసం చెప్తున్నారు కానీ మొదట స్వయంలో ఈ సభ్యత అవసరం. ప్రతి ఒక్కరు నవ్వుతూ ప్రతి ఒక్కరి సంపర్కంలోకి రావాలి. కొందరితో ఒక విధంగా, కొందరితో ఒకవిధంగా కాదు. ఎవరినో చూసి మీ సంస్కృతిని వదిలేయకండి, జరిగిపోయిన విషయాలు మరచిపోండి. కొత్త సంస్కారాలను, సభ్యతను మీ జీవితంలో చూపించండి. ఇప్పుడు చూపించాలి. సరేనా! (అందరూ అలాగే అని అన్నారు) విదేశం యొక్క టీచర్స్, భారతదేశం యొక్క టీచర్స్ మంచిగా ఉన్నారు కదా! డబల్విదేశీయులు మంచిగా ఉన్నారా? ఇది చాలా మంచిది. డబల్విదేశీయులు అలాగే అనటంలో చాలా మంచిగా ఉన్నారు. భారత వాసీయులకు అయితే “అలాగే” అని అనటం ఒక మర్యాద. సర్వాత్మలతో అలాగే అని అనండి. మాయను మాత్రం కాదు, కాదు అనండి. మంచిది! అందరు వుట్టినరోజు జరుపుకున్నారా? బహుమతి ఇచ్చారు. బహుమతి తీసుకున్నారు. మంచిది. మీతో పాటు మిగతా ప్రాంతాలలో కూడా సభలు ఉన్నాయి. అక్కడక్కడ చిన్నసభలు, అక్కడక్కడ పెద్ద సభలు; అందరూ వింటున్నారు మరియు చూస్తున్నారు. వారందరికీ కూడా బాప్దాదా చెప్తున్నారు - ఈరోజు మీరందరు కూడా బహుమతి ఇచ్చారా లేక లేదా? అందరు అలాగే బాబా అంటున్నారు. దూరంగా కూర్చుని కూడా ఎదురుగా కూర్చుని ఉన్నట్లు వింటున్నారు. ఎందుకంటే సైన్స్ వారు ఇంత శ్రమ చేస్తున్నారు. చాలా శ్రమ చేస్తున్నారు కదా! అందరికంటే ఎక్కువ లాభం బ్రాహ్మణులకు లభించాలి కదా! సంగమయుగం ప్రారంభం అయినప్పటి నుండే ఈ సైన్స్ సాధనాలు కూడా పెరుగుతున్నాయి. సత్యయుగంలో దేవతారూపంలో ఉన్న మీకు ఈ విజ్ఞానం సేవ చేస్తుంది. కానీ సంగమయుగంలో కూడా సైన్స్ సాధనాలు బ్రాహ్మణులైన మీకు లభిస్తున్నాయి. మరియు సేవలో, బాబా ప్రత్యక్షతలో కూడా ఈ సైన్స్ సాధనాలు చాలా విశాలరూపంతో సహాయోగి అవుతాయి. అందువలన సైన్స్కి నిమిత్తమైన పిల్లలకు కూడా బాప్దాదా శ్రమకి శుభాకాంక్షలు ఇస్తున్నారు. బాప్దాదా చూసారు - మధువనంలో దేశ, విదేశాలనుండి చాలా అందమైన కార్డులు, ఉత్తరాలు మరియు కొంతమంది ద్వారా ప్రియస్మృతుల సందేశాన్ని పంపించారు. బాప్దాదా వారికి కూడా విశేషమైన ప్రియస్మృతులు మరియు వుట్టినరోజు యొక్క కోటాను - కోటాను - కోటాను - కోటానుకోట్ల రెట్లు శుభాకాంక్షలు ఇస్తున్నారు. పిల్లలందరు బాప్దాదా నయనాల ఎదురుగా వస్తున్నారు. మీరయితే గ్రీటింగ్ కార్డ్ల పంపించారు కానీ బాప్దాదా అయితే మిమ్మల్ని నయనాలతో చూస్తున్నారు. బాప్దాదా స్నేహంతో

వంపిస్తారు కనుక బాప్ దాదా కూడా అదే స్నేహంతో స్వీకరించారు. కొంతమంది తమ స్థితి గురించి కూడా వ్రాసారు అటువంటి వారికి బాబా చెప్తున్నారు - ఎగరండి మరియు ఎగిరింప చేయండి. ఎగరడం ద్వారా అన్ని విషయాలు కింద ఉండి పోతాయి, మరియు మీరు సదా ఉన్నతన్నత మైన బాబాతో పాటు ఉన్నతంగా ఉంటారు. సెకనులో స్టాప్ చేయాలి మరియు శక్తులు, గుణాల యొక్క స్టాక్ ప్రత్యక్షం చేయండి.

నలువైపుల ఉన్న సర్వ శ్రేష్ట బ్రాహ్మణాత్మలకు, సదా బాబా యొక్క సాంగత్యంలో ఉండే వారికి, బాబాని తోడుగా చేసుకునే స్నేహి ఆత్మలకు, సదా బాబా యొక్క గుణాల సాగరంలో లీనమైపోయే బాప్ సమాన శ్రేష్టాత్మలకు, సదా సెకనులో బిందువు పెట్టే మాస్టర్ బిందుస్వరూప ఆత్మలకు, బాప్ దాదా యొక్క ప్రియస్మృతులు మరియు చాలా - చాలా శుభాకాంక్షలు, శుభాకాంక్షలు, శుభాకాంక్షలు. నమస్తే అయితే బాప్ దాదా ప్రతి సమయం ప్రతి బిడ్డకి చేస్తారు అదేవిధంగా ఈరోజు కూడా నమస్తే.

నిర్మాణం మరియు నిర్మాణత యొక్క సమాసత ద్వారా ఆశీర్వాదాల యొక్క ఖాతా జమ చేసుకోండి 19-3-2000

ఈరోజు బాప్ దాదా తన యొక్క పవిత్ర మరియు సంతోష హాంసల సభలోకి వచ్చారు. నలువైపుల పవిత్రహాంసలు కనిపిస్తున్నాయి. పవిత్ర హాంసల విశేషతలు అందరికీ బాగా తెలుసు కదా! సదా పవిత్ర, సంతోష హాంసలు అంటే స్వచ్ఛమైనవారు మరియు సత్యమైన హృదయం గల వారు. పవిత్రహాంసలకు స్వచ్ఛమైన మరియు సత్యమైన హృదయం ఉంటుంది కనుక వారి యొక్క ప్రతి శుభ ఆశ తప్పక పూర్తి అవుతుంది. సదా తృప్తి ఆత్మగా ఉంటారు. శ్రేష్ట సంకల్పం చేయగానే పూర్తి అయిపోతుంది. శ్రమించవలసిన అవసరం ఉండదు. ఎందుకు? బాప్ దాదాకి అందరికంటే ప్రియమైనవారు, అందరి కంటే సమీపమైన వారు ఎవరు అంటే స్వచ్ఛమైన మనస్సు గలవారు. స్వచ్ఛమైన హృదయం గలవారు సదా బాప్ దాదా యొక్క హృదయ సింహాసనాధికారిగా ఉంటారు. వారి యొక్క సర్వ శ్రేష్ట సంకల్పాలు పూర్తి అవుతాయి కనుక వృత్తిలో, దృష్టిలో, మాటలో, సంబంధ సంపర్కంలో సరళంగా మరియు స్పష్టంగా మరియు అన్నీ సమానంగా కనిపిస్తాయి. సరళతకు గుర్తు ఏమిటంటే హృదయం, బుద్ధి మరియు మాట సమానంగా ఉంటాయి. హృదయంలో ఒకటి, మాటలో ఒకటి ఉండటం సరళతకి గుర్తు కాదు. సరళ స్వభావం గల వారు సదా నిర్మానచిత్లుగా, నిరహంకారిగా, నిస్వార్థిగా ఉంటారు. పవిత్ర హాంసల యొక్క విశేషత ఏమిటంటే సరళచిత్, సరళ వాణి, సరళ వృత్తి మరియు సరళ దృష్టి.

బాప్ దాదా ఈ సంవత్సరం పిల్లలందరి నడవడిక మరియు ముఖంలో రెండు విశేషతలను చూడాలనుకుంటున్నారు. ఇప్పుడు ఏమి చేయాలి? అని అందరూ అడుగుతున్నారు కదా! ఈ సీజన్ సమాప్తి అయిపోయిన తర్వాత విశేషంగా ఏమి చేయాలి? అత ముందు ఏమి జరగాలి అని